

समाहरणालय, दरभंगा (जिला गोपनीय शाखा)

श्री बालामुरुगन डी0, भा0प्र0से0, जिलाधिकारी, दरभंगा द्वारा दिनांक 16.12.2015 को मनीगाछी प्रखंड/अंचल/स्वास्थ्य उप केन्द्र/रेफरल अस्पताल आदि का किये गये औचक निरीक्षण की टिप्पणी।

1. प्रखंड कार्यालय

- 04.35 बजे अपराहन में प्रखंड मुख्यालय पहुँचने पर प्रखंड परिसर में काफी गंदगी पायी गयी। जहाँ-तहाँ सुअर विचरण कर रहे थे। प्रखंड विकास पदाधिकारी, मनीगाछी सम्पूर्ण प्रखंड परिसर की साफ-सफाई दो दिनों के अन्दर सुनिश्चित करावें।
- उपस्थिति पंजी की जाँच किए जाने पर श्री उदयचन्द्र यादव, प्रखंड पंचायत पदाधिकारी की उपस्थिति दिनांक 04.12.2015 के बाद अंकित नहीं पायी गई एवं निरीक्षण के दौरान उन्हें अनुपस्थित भी पाया गया है। प्रखंड विकास पदाधिकारी श्री यादव से इस संबंध में स्पष्टीकरण प्राप्त कर मन्तव्य सहित एक सप्ताह के अन्दर समर्पित करें।
- निरीक्षण के दौरान प्रखंड कृषि पदाधिकारी तथा प्रखंड आपूर्ति पदाधिकारी अनुपस्थित पाए गए। प्रखंड विकास पदाधिकारी इनसे स्पष्टीकरण पूछकर मन्तव्य सहित एक सप्ताह के अन्दर समर्पित करें।
- प्रखंड परिसर स्थित राज्य खाद्य निगम का गोदाम बन्द पाया गया एवं इसके आस-पास काफी गंदगी फैली हुई पायी गई तथा खोज किए जाने पर सहायक गोदाम प्रबंधक अनुपस्थित पाए गए। जिला प्रबंधक, राज्य खाद्य निगम, दरभंगा संबंधित सहायक गोदाम प्रबंधक से इस संबंध में स्पष्टीकरण प्राप्त कर एक सप्ताह के अन्दर मन्तव्य सहित समर्पित करें।
- कार्यक्रम पदाधिकारी, मनरेगा भी निरीक्षण के दौरान अनुपस्थित पाए गए। उप विकास आयुक्त, दरभंगा उनसे स्पष्टीकरण प्राप्त कर एक सप्ताह के अन्दर समर्पित करेंगे।
- प्रखंड परिसर स्थित मिट्टी जाँच प्रयोगशाला में तालाबन्द पाया गया। इस भवन के बरामदे पर काफी कचड़ा फैला हुआ था, जिससे प्रतीत होता है कि यह कार्यालय खुलता ही नहीं है। जिला कृषि पदाधिकारी इस संबंध में संबंधितों से स्पष्टीकरण प्राप्त कर मन्तव्य सहित एक सप्ताह के अन्दर समर्पित करेंगे।
- प्रखंड परिसर में आर0टी0पी0एस0 भवन एवं मनरेगा भवन निर्माणाधीन है। परन्तु निर्माण स्थल पर कोई भी सूचनापट्ट नहीं लगाया गया है। प्रखंड विकास पदाधिकारी दोनों निर्माण स्थलों पर संबंधित कार्य एजेन्सियों को सूचनापट्ट अविलंब लगाने का निदेश दें एवं अनुपालन सुनिश्चित करावें।
- ई-किसान भवन बनकर तैयार है। प्रखंड विकास पदाधिकारी द्वारा बताया गया कि इसे अभी तक हस्तान्तरित नहीं किया गया है। जिला कृषि पदाधिकारी, दरभंगा इस संबंध में अविलंब अग्रेतर कार्रवाई करें।
- प्रखंड पशुपालन भवन पर कोई बोर्ड नहीं लगाया गया है। इसके खिड़की का शीशा भी टूटा हुआ है। जिला पशुपालन पदाधिकारी, दरभंगा इस संबंध में अविलंब अग्रेतर कार्रवाई करेंगे।
- आर0टी0पी0एस0 का शेड एकदम टूट चुका है। स्थापना उप समाहर्ता, दरभंगा इस संबंध में अविलंब अग्रेतर कार्रवाई करेंगे।

मनीगाछी (बेसिक)
IX-3(4)/15

(2)

2. अंचल कार्यालय

- 04.40 बजे अपराह्न में अंचल कार्यालय, मनीगाछी के उपस्थिति पंजी की जाँच की गई। श्री उदय कुमार साहू, अमीन एवं श्री सुबोध कुमार साह, कार्यालय परिचारी अनुपस्थित पाए गए। अंचलाधिकारी इन दोनों कर्मियों से स्पष्टीकरण प्राप्त कर मन्तव्य सहित एक सप्ताह के अन्दर समर्पित करें।
- राजस्व कचहरी का भवन जीर्ण-शीर्ण अवस्था में है। प्रखंड विकास पदाधिकारी/अंचलाधिकारी इस कार्यालय को प्रखंड मुख्यालय स्थित किसी अन्य भवन में अविलंब हस्तान्तरित करें।

3. प्राथमिक स्वास्थ्य केन्द्र, मनीगाछी

- एन0बी0सी0सी0 मशीन खराब पड़ा हुआ है एवं बाहर बरामदे में रखा हुआ है। सिविल सर्जन, दरभंगा अविलंब यहाँ दूसरी मशीन भेजवाना तथा खराब पड़े मशीन की मरम्मत करवाना सुनिश्चित करें।
- निरीक्षण के समय श्री विजय कुमार, स्वास्थ्य प्रबंधक एवं श्री संजय कुमार, लेखापाल अनुपस्थित पाए गए। इस संबंध में पृच्छा किए जाने पर उपस्थित चिकित्सक डॉ0 रजाल द्वारा बताया गया कि उपरोक्त दोनों कर्मी लगभग 03.00 बजे अप0 में यहाँ से चले गये हैं। सिविल सर्जन, दरभंगा उपरोक्त दोनों कर्मियों से इस संबंध में स्पष्टीकरण प्राप्त कर मन्तव्य सहित एक सप्ताह के अन्दर समर्पित करें।

4. रेफरल अस्पताल

- मुख्य सड़क से रेफरल अस्पताल तक जाने के पहुँच पथ की स्थिति अत्यंत जर्जर है। कार्यपालक अभियंता, ग्रामीण कार्य विभाग, कार्य प्रमंडल, बेनीपुर उक्त सड़क के निर्माण की दिशा में शीघ्र अग्रतर कार्रवाई करें।
- रेफरल अस्पताल की चहारदिवारी कहीं-कहीं से टूटी हुई है तथा अस्पताल के परिसर में लाईटिंग की आवश्यकता है। सिविल सर्जन, दरभंगा इस संबंध में अविलंब आवश्यक कार्रवाई करें।
- निरीक्षण के दौरान अस्पताल में लगे आर0ओ0 मशीन को बन्द पाया गया, जबकि स्वीच ऑन करने पर पाया गया कि यह मशीन ठीक काम कर रहा है। इसके अतिरिक्त अस्पताल में लगा टी0वी0 भी कहीं अन्यत्र ले जाने की बात बतायी गयी। उपरोक्त लापरवाही के लिए स्वास्थ्य प्रबंधक के मानदेय से एक दिन के मानदेय की कटौती सिविल सर्जन, दरभंगा सुनिश्चित करेंगे एवं अनुपालन प्रतिवेदन समर्पित करेंगे।
- निरीक्षण के दौरान लेखापाल अनुपस्थित पाए गए। उपस्थित चिकित्सक द्वारा बताया गया कि वे 3.00 बजे अप0 में ही चले गए हैं। सिविल सर्जन, दरभंगा इस संबंध में लेखापाल से स्पष्टीकरण प्राप्त कर मन्तव्य सहित एक सप्ताह के अन्दर समर्पित करें।
- किसी भी अस्पताल/स्वास्थ्य केन्द्र में निरीक्षण पंजी उपलब्ध नहीं पाया गया, जिससे यह स्पष्ट हो सके कि किन-किन पदाधिकारियों के द्वारा कब-कब अस्पताल/स्वास्थ्य केन्द्र का निरीक्षण किया गया है। सिविल सर्जन, दरभंगा प्रत्येक स्वास्थ्य केन्द्र/रेफरल अस्पताल/अनुमंडल अस्पताल में एक-एक निरीक्षण पंजी अविलंब संधारित करावेंगे, जिसमें निरीक्षण करने वाले पदाधिकारी अपनी टिप्पणी अंकित करते हुए हस्ताक्षर कर सकें।



(3)

- निरीक्षण के उपरान्त स्थानीय ग्रामीणों द्वारा बताया गया कि इस अस्पताल में नर्स की कमी है। सूई देने के लिए सिरिज उपलब्ध नहीं है। समय पर चिकित्सक उपलब्ध नहीं रहते हैं। एक्स-रे मशीन खराब पड़ा हुआ है तथा एक सर्जन की कमी है। सिविल सर्जन, दरभंगा उपरोक्त के संबंध में अविलंब अग्रेतर कार्रवाई करेंगे।

5. विद्युत

- निरीक्षण से वापसी के क्रम में बलौर पंचायत के अमई गाँव में पहुँचने पर श्री राम प्रकाश यादव, ग्रामीण के मकान का निरीक्षण किया गया। इनके यहाँ लगभग दो माह पूर्व विद्युत कनेक्शन लगा है, परन्तु अभी तक मीटर नहीं लगाया गया है। इसी मकान के समीप एक दूसरा मकान जिसमें अनीता देवी के नाम से विद्युत कनेक्शन लिया गया है, में मीटर लगा हुआ पाया गया। बताया गया कि लगभग 5 माह पूर्व मीटर लगा है, परन्तु अभी तक विद्युत विपत्र प्राप्त नहीं हुआ है। कार्यपालक अभियंता, ग्रामीण विद्युत आपूर्ति प्रमंडल, दरभंगा उपरोक्त के संबंध में अविलंब अग्रेतर कार्रवाई करें।

३०/८
जिलाधिकारी,
दरभंगा।

ज्ञाप संख्या...५५७२/सी०, लहेरियासराय, दिनांक १७ दिसम्बर, 2015.

प्रतिलिपि प्रखंड विकास पदाधिकारी/अंचलाधिकारी, मनीगाछी को सूचनार्थ एवं आवश्यक कार्रवाई हेतु प्रेषित।

प्रतिलिपि अनुमंडल पदाधिकारी, दरभंगा सदर/सिविल सर्जन, दरभंगा/जिला कृषि पदाधिकारी, दरभंगा/जिला पशुपालन पदाधिकारी, दरभंगा/कार्यपालक अभियंता, ग्रामीण विद्युत आपूर्ति प्रमंडल, दरभंगा/कार्यपालक अभियंता, ग्रामीण कार्य विभाग, बेनीपुर/जिला प्रबंधक, राज्य खाद्य निगम, दरभंगा को सूचनार्थ एवं आवश्यक कार्रवाई हेतु प्रेषित।

प्रतिलिपि अपर समाहर्ता, दरभंगा/उप विकास आयुक्त, दरभंगा को सूचनार्थ एवं आवश्यक कार्रवाई हेतु प्रेषित।

जिलाधिकारी,
दरभंगा।